

लूट और नकबजनी के मामलों में 29 साल से फरार ईनामी आरोपी गिरफ्तार

रामगंजमण्डी (निर्स)। रामगंजमण्डी पुलिस ने लूट और नकबजनी के दो अलग अलग मामलों में 29 साल से फरार 5 हजार रुपये का इनामी अभियुक्त को गिरफ्तार किया है। पुलिस अधीक्षक जिला कोटा ग्रामीण कान्वेन्ड सिंह सागर ने बताया कि रामगंजमण्डी में वर्ष 1993 में हुई नकबजनी एवं 1995 में लूट की वारदात में फरार चल रहे 5 हजार रुपये के इनामी अपराधी कान्हा उर्फ मुन सिंह निवासी नेगडिया थाना कल्याणपुरा जिला झारुआ मध्यप्रदेश को गिरफ्तार करने में सफलता प्राप्त की है।

घटना विवरण:- अपराधी वर्ष 1993 एवं 1995 में वारदात कारित कर फरार चल रहा था, उक्त दोनों घटनाओं का विवरण निम्नानुसार है।

प्रथम घटना:- फरियादी कन्हैयालाल गुप्ता पुत्र बिरहीलाल गुप्ता निवासी जाजर नम्बर 2 रामगंजमण्डी ने थाना रामगंजमण्डी पर रिपोर्ट दर्ज करवाई कि मेरी रामगंजमण्डी में किराने की दुकान है 21 जुलाई 1993 को रात्री में अज्ञात व्यक्तियों ने मेरी दुकान का ताला तोड़कर उसमें से सामान व नगदी चोरी कर दी। इत्यादि पर प्रकरण संख्या 82 / 93 धारा 457, 380 ता.हि. में प्रकरण दर्ज किया गया था।

द्वितीय घटना:- दिनांक 7 मई 1995 को फरियादी भंवरलाल ने सरकारी हॉस्पिटल में पर्चा बयान कर रिपोर्ट दर्ज करवाई थी कि हम लोग हाट में सामान बेच कर बैल गाडी से वापस बचा हुआ सामान लेकर घरा आ रहे थे, तभी रास्ते में 4-5 लोग चढ़ी बनियान में सामने आये व बैलगाडी रोककर हमारे उपर पत्थर फेंके जिससे मेरे सिर में चोटें आयी। हमारे साथ मारपीट कर हमारा माल लूट कर खेतों की तरफ भाग गये इत्यादि पर थाना रामगंजमण्डी पर



रामगंजमण्डी पुलिस ने लूट और नकबजनी के दो अलग-अलग मामलों में 29 साल से फरार 5 हजार रुपये का इनामी अभियुक्त को गिरफ्तार किया।

प्रकरण संख्या 88 / 95 धारा 394 ता.हि. में दर्ज कर अनुसंधान किया गया।

अभियुक्त की गिरफ्तारी:- पुलिस मुख्यालय द्वारा वांछित अपराधियों की गिरफ्तारी हेतु विशेष अभियान चलाया जा रहा है, उक्त अभियान में वांछित अपराधियों की गिरफ्तारी हेतु प्रवीण नायक आईपीएस सहायक पुलिस अधीक्षक एवं सौरभ तिवारी अतिरिक्त पुलिस अधीक्षक, कोटा ग्रामीण के सुपरविजन में तथा संदीप शर्मा पु.नि. प्रभारी सायबर सेल, रामपाल उ.नि. प्रभारी जिला विशेष टीम के नेतृत्व में विशेष टीमों को गठन

किया जाकर वांछित अपराधियों की गिरफ्तारी हेतु निर्देशित किया गया है। जघन्य एवं गंभीर अपराधों में वांछित अपराधियों की गिरफ्तारी हेतु जिला सायबर टीम एवं जिला विशेष टीम को भी आवश्यक दिशा-निर्देश दिये गये हैं। उक्त अपराधी भी जघन्य अपराध में फरार था जिसकी गिरफ्तारी हेतु जिला पुलिस द्वारा 5 हजार रुपये की इनाम घोषणा की गई थी।

अभियुक्त कान्हा उर्फ मुन सिंह उक्त दोनों घटनाओं के बाद से ही फरार चल रहा था, जिसकी गिरफ्तारी हेतु पूर्व में कई बार पुलिस टीमों द्वारा दक्कन दी गई, परन्तु अभियुक्त शांति एवं

चालाक किस्म का होने से हर बार चकमा देकर सीमावर्ती राज्य गुजरात भाग जाता और हर बार पुलिस टीम को खाली हाथ लौटना पड़ता।

उक्त अपराधी की गिरफ्तारी हेतु गठित टीम द्वारा पुख्ता आसूचना के आधार पर मजबूत रणनीति तैयार कर ईनामी अपराधी कान्हा उर्फ मुन सिंह पुत्र रमजी जाति मामा भील को ग्राम नेगडिया जिला झारुआ, मध्यप्रदेश से गिरफ्तार किया गया है। अभियुक्त डकैती, लूट एवं नकबजनी की वारदातें करने में अभ्यस्त है जिसके अन्य खिला में वांछित होने के सम्बन्ध में रिपोर्टें प्राप्त किया जा रहा है।

लोकसभा अध्यक्ष बिरला का रामगंजमण्डी दौरा



लोकसभा अध्यक्ष बिरला ने क्षेत्रीय विधायक दिलावर व रेल मंडल प्रबन्धक के साथ विभिन्न योजनाओं का शिलान्यास व उद्घाटन किया।

रामगंजमण्डी (निर्स)। लोकसभा अध्यक्ष ओम बिरला ने क्षेत्रीय विधायक मदन दिलावर व रेल मंडल प्रबन्धक के साथ रामगंजमण्डी जंक्शन, मोडक, कमलपुरा, दरा, आलनियां व डकनिया तालाब स्टेशन पर विभिन्न योजनाओं का शिलान्यास व उद्घाटन किया।

कार्यक्रम पश्चिमी मध्य रेल मंडल की ओर से आयोजित किया गया था। रेल अधिकारियों ने स्पीकर बिरला का प्रतीक चिह्न देकर सम्मान किया। रामगंजमण्डी जंक्शन पर यात्री सुविधाओं के शिलान्यास कार्यक्रम को सम्बोधित करते हुए कहा कि देश में सबसे ज्यादा सुरक्षित, सस्ती व सुविधायुक्त यात्रा रेल यात्रा है, देश में रेल मंत्रालय यात्रियों की सुविधाओं पर विशेष ध्यान रख रहा है।

इसी क्रम में रामगंजमण्डी व डकनिया स्टेशन पर विशेष ध्यान दिया जा रहा है। रामगंजमण्डी क्षेत्र के लोगों ने प्रशंसा दिल से साथ दिया है और वह भी हमेशा रामगंजमण्डी का विशेष ध्यान रखते हैं।

यहां की हर समस्याओं में विशेष रुचि लेकर उसके निराकरण का प्रयास करता हूँ। उन्होंने कहा कि क्षेत्र के छोटे बड़े सभी स्टेशनों पर आमजन की सुविधा का ध्यान रखते हुए छायां पानी,

प्रतीक्षालय जैसी सुविधाओं का विस्तार किया जा रहा है।

रामगंजमण्डी व डकनिया स्टेशनों को विश्वस्तरीय सुविधाएं मुहैया कराने का प्रयास किया जा रहा है। मोडक में अंडर पास की योजना भी पास हो चुकी है इसका काम भी शीघ्र प्रारंभ किया जाएगा, रामगंजमण्डी में एस्केलेटर प्रतीक्षालय में एयर कंडीशनर लगाया जाएगा, ओवर ब्रिज को बाहर निकालने का काम शुरू किया जाएगा और भी जो कार्यकर्ता समस्या बताएंगे उन्हें हल करने का प्रयास करूंगा।

इससे पूर्व गोल्डन टेम्पल एक्सप्रेस से रामगंजमण्डी स्टेशन पर उतरते ही लोकसभा अध्यक्ष का भाजपा नेताओं ने स्पीकर बिरला का डोल नगाडों के साथ स्वागत किया।

लोकसभा अध्यक्ष ओम बिरला के रेलवे स्टेशन पर कोटा स्टेशन एसोसिएशन के संरक्षक यशोधर अग्रवाल अध्यक्ष नरेंद्र काला सचिव अखिलेश मेडवाल पूर्व अध्यक्ष जगदीश सिंह शकनात उपाध्यक्ष दिनेश डाकरा सह सचिव बाबू पोरवाल ने भी निमाणा रोड के 300 मीटर टुकड़े को जल्द से जल्द ठीक करवाने और जल्द ही इसका निर्माण करवाने की मांग की।

अवैध गांजा सहित दो आरोपी गिरफ्तार

रामगंजमण्डी (निर्स)। रामगंजमण्डी पुलिस ने अवैध मादक पदार्थ 4 किलो 780 ग्राम गांजे सहित दो आरोपीयों को गिरफ्तार करने में सफलता हासिल की है। कान्वेन्ड सिंह सागर, पुलिस अधीक्षक जिला कोटा ग्रामीण ने बताया कि थाना रामगंजमण्डी पुलिस ने अवैध मादक पदार्थ तस्करी के खिलाफ कार्यवाही करते हुये 4 किलों 780 ग्राम गांजा के साथ दो आरोपी को गिरफ्तार करने में सफलता प्राप्त की।

घटनाक्रम व कार्यवाही का विवरण:- जिले में अवैध मादक पदार्थ तस्करी के बढ़ते मामलों को देखते हुए अतिरिक्त पुलिस अधीक्षक कोटा ग्रामीण सीताराम प्रजापत के सुपरविजन में एन. प्रवीण नायक आईपीएस सहायक पुलिस अधीक्षक वृत्त रामगंजमण्डी की निर्देशन में मनोज कुमार बैरवाल के नेतृत्व में अवैध मादक पदार्थ के खिलाफ अभियान



रामगंजमण्डी पुलिस 4 किलो 780 ग्राम गांजा के साथ दो आरोपी को गिरफ्तार करने में सफलता प्राप्त की।

चलाया जा रहा है। इस पर 19 जून 2022 को मन मनोज कुमार बैरवाल पुलिस निरीक्षक मय जाप्ता गश्त करता हुआ उण्डवा तिराया, रामगंजमण्डी पहुंचे तो दो व्यक्ति मारुती नगर रोड की तरफ

से जिनके हाथ में प्लास्टिक के कट्टे थे जो पुलिस जाप्ता को देखकर ईशर उधर भागने लगे जिस पर अवैध संदिग्ध पदार्थ का संदेह होने पर मन मनोज कुमार बैरवाल पुलिस निरीक्षक मय

जाप्ता द्वारा पीछा

कर उक्त दोनों व्यक्तियों को डिटेन कर तलाशी ली गयी तो उक्त व्यक्तियों के पास कट्टे में अवैध गांजा मिला जिसका नाप तोल किया तो 4 किलों 780 ग्राम अवैध गांजा मिला। इस पर मीके पर ही आरोपीगण गोरधनसिंह पुत्र रुपसिंह जाति राजपूत (50) निवासी नालनी थाना गांधीसागर जिला मन्दासौर एमपी हाल किरायेदार दिनेश धोबी का मकान मारुति नगर रामगंजमण्डी थाना रामगंजमण्डी जिला कोटा व महेश पुत्र माणकचन्द जाति माली (28) निवासी रामगंजमण्डी थाना रामगंजमण्डी को गिरफ्तार किया गया। आरोपीगण से जिस स्थान व जिस व्यक्ति से अवैध मादक पदार्थ लेकर आने के संबंध में पूछताछ जारी है। प्रकरण हाजा में अनुसंधान विष्णु सिंह उप निरीक्षक थानाधिकारी थाना सुकेत द्वारा किया जा रहा है।

‘जैतसागर नाले से अतिक्रमण हटाने का अभियान अनवरत चलाए’

बूंदी (निर्स)। जैतसागर नाले की सफाई के साथ साथ नाले से अतिक्रमणों को हटाने का जो अभियान जिला प्रशासन ने आरंभ किया था उसे जिला प्रशासन अनवरत चलाए और 72 फुटी लंबे चौड़े एवं गहरे नाले को संपूर्ण अतिक्रमण से मुक्त करवाकर नाले का नहर नुमा निर्माण करवाये गये बयान देते हुये जैतसागर नाला अतिक्रमण मुक्ति अभियान संघर्ष समिति के संयोजक रूपेश शर्मा व अध्यक्ष राजू गुर्जर ने संयुक्त बयान में कहा कि बूंदी नगर को बरसाती पानी की वजह से जल प्लावन और बाढ़ की स्थिति से बचाने के लिए नाले से अतिक्रमण को हटाना अतिआवश्यक है। संयोजक शर्मा ने प्रेस को बताया कि नाले पर किये चंद अतिक्रमणों ने पूरे शहर की दशा बिगाड़ कर रख दी है, जिला प्रशासन ने चार दिन नाले की साफ सफाई और केवल मात्र एकदिन ही पक्के अतिक्रमणों पर पोकलेन मशीन चलाकर कुछ अतिक्रमण को

ध्वस्त करने की जो कार्यवाही इस दिशा में की है वो सकारात्मक फल है किन्तु वो नालाफ्री है और इतने मात्र से बारिश के पानी की भारी आवक और निकासी सुगमता से हों पाना किसी भी सूरत में सम्भव नहीं है और इस सबके चलते नगर में जलप्लावन व बाढ़ के हालत जस के तस ही रहने की संभावना है। संयोजक शर्मा व अध्यक्ष गुर्जर ने कहा कि जिला प्रशासन यदि अतिक्रमण हटाने की कार्यवाही को आगे नहीं बढ़ाता है तो संघर्ष समिति जल्द ही कोर कमेटी की बैठक बुलाकर आंदोलन के अगले चरण की दिशा में बिचार विमर्श करेगी और निर्णय लेगी। संघर्ष समिति ने जिला कलेक्टर से मांग कि है कि वो नाले से सिरे से अंत तक के सभी स्थायी व अस्थायी अतिक्रमणों को निष्पक्षता के साथ हटाए और नगर की आधी आबादी को बरसात के पानी से होने वाले नुकसान व परेशानों से बचाकर स्थायी मुक्ति दिलाए।

बून्दी ब्लॉक कांग्रेस कमेटी में ईडी की कार्यवाही के विरोध में प्रदर्शन

बून्दी (निर्स)। प्रदेश कांग्रेस कमेटी के निर्देशानुसार सोमवार को बूंदी ब्लॉक कांग्रेस कमेटी के अध्यक्ष चेताराम मीणा के नेतृत्व में सरकार द्वारा राजनीतिक प्रतिशोध से प्रेरित राहुल गांधी को ईडी के द्वारा फर्जी मामले में लगातार प्रताड़ित करने व कांग्रेस कार्यकर्ताओं पर पुलिस द्वारा बर्बरतापूर्ण लाठीचार्ज करने तथा कांग्रेस नेताओं को गिरफ्तार करने के विरोध में बूंदी कलेक्ट्रेट कार्यालय के बाहर विरोध प्रदर्शन कर प्रधानमंत्री नरेंद्र मोदी का

पुतला दहन किया गया। प्रदर्शन करते हुए कार्यकर्ताओं ने कहा कि अगर केंद्र सरकार ने अपना रवैया नहीं बदला और गलत तरीके से कांग्रेस नेता राहुल गांधी को फसाने का प्रयास किया तो कांग्रेस का कार्यकर्ता चुप नहीं बैठेगा और ईंट से ईंट बजा देगा।

प्रदर्शन में तालेडा ब्लॉक कांग्रेस कमेटी के अध्यक्ष जगरूप सिंह रंधावा, उपप्रधान रामहेतु बेरवा, पूर्व ब्लाक अध्यक्ष बाबूलाल वर्मा, शहर अध्यक्ष देवराज गोचर, गोपाल

■ प्रधानमंत्री मोदी का पुतला जलाकर विरोध दर्ज करवाया

दाधीच, पूर्व पीसीसी सदस्य नवेद केसर लाखपति, पार्षद रविशंकर गौतम, बृजमोहन यादव, पूर्व छात्रसंघ अध्यक्ष राजीव लोचन गौतम, प्रेम शंकर बेरवा, मयंक सुवालका, रामकरण मीणा, गोबरी लाल गुर्जर, रविंद्र चतुर्वेदी, प्रेमशंकर रेगर, रामबाबू राठौर, शहजाद गोरी, ग

गयासुद्दीन भट्टी, गुरुतेज सिंह, जौंटी मीणा, रामलाल, नंदकिशोर, हेमराज व मांगीलाल बेरवा आदि मौजूद रहे।

तालेडा ब्लॉक कांग्रेस कमेटी आज करेगी प्रदर्शन:- केंद्र सरकार द्वारा राजनीतिक प्रतिशोध से प्रेरित राहुल गांधी को ईडी के द्वारा फर्जी मामले में लगातार प्रताड़ित करने व दिल्ली में शांतिपूर्ण तरीके से विरोध दर्ज करवा रहे कांग्रेस कार्यकर्ताओं पर पुलिस द्वारा बर्बरतापूर्ण लाठीचार्ज करने तथा कांग्रेस नेताओं को

बिरला को ज्ञापन सौंपा

रामगंजमण्डी (निर्स)। सोमवार को क्षेत्र के दौर पर आए लोकसभा अध्यक्ष ओम बिरला सहित को क्षेत्रीय मेघवाल विकास समिति रामगंजमण्डी के अध्यक्ष राजेंद्र धानिया व समिति के पदाधिकारियों के द्वारा ज्ञापन दिया गया। जिसमें अध्यक्ष राजेंद्र धानिया के द्वारा बताया गया कि जुलूमी रोड पर स्थित मेघवाल समाज के आराध्य देव बाबा रामदेव जी मंदिर की जमीन जिस पर समाज का लगभग 50 वर्षों से कब्जा है। इसी जमीन पर बरसों से मेघवाल समाज के सामाजिक व धार्मिक कार्यक्रम होते आए हैं।

तालेड़ा ब्लॉक कांग्रेस कमेटी के अध्यक्ष जगरूप सिंह रंधावा ने बताया कि विरोध प्रदर्शन में कांग्रेस पार्टी के सभी पदाधिकारीगण कार्यकर्तागण कांग्रेस पार्टी के सभी जनप्रतिनिधिगण सभी अग्रिम संगठनों के पदाधिकारी एवं कार्यकर्तागण भाग लेंगे।

रंगरेज समाज का सालाना जलसा सम्पन्न

झालरापाटन (निर्स)। झालरापाटन में जमीयतुल सब्बाग ए हिन्दू समिति रंगरेज समाज का मद्रसे का सालाना जलसा सदर मोहम्मद सिद्दीक गौरी नायब सदर मोहनसुदीन चौधरी, सैकेट्री मोहम्मद युसुफ गौरी के सभरत में मस्जिद निलाराम झालरापाटन में सम्पन्न हुआ प्रोग्राम की शुरुआत मौलाना अय्यूब कुरीशी साहब की किरात से हुई उसके बाद मद्रसे में पढ़ने वाले बच्चों ने नाते पाक और कुरान की तिलावती को सुनाया वही हिंदी के पाठ्यक्रम को भी सुनाया गया सभी पढ़ने वाले बच्चों को उपहार दिए गए वही शहर में जो भी रंगरेज समाज की छात्र, छात्रा 10 वी 12 वी में प्रथम स्थान पर आये है उन छात्र छात्राओं का सम्मान माला पहनाकर इनाम और प्रशस्ति पत्र शीलड देकर किया गया वही सामाजिक क्षेत्र में उत्कृष्ट कार्य के लिए महामारी के दौर में निस्वार्थ थावन से कोरोना के दौरान सभी को चिकित्सा सेवा मुहैया कराने पर रंगरेज समाज के डॉ फाजिल अहमद गौरी, आदिल गौरी, मो. आरिफ गौरी के उत्कृष्ट कार्य पर उनका भी माला पहनाकर प्रशस्ति पत्र देकर सम्मान किया गया वही रंगरेज समाज के नवनियुक्त बने नगरपालिका झालरापाटन के तीना पार्षदों रिजवान अहमद, मोहम्मद खालिद, मोहम्मद कासिम भट्टी, का फूल माला पहनाकर इस्तेकबाल किया गया।

माउन्ट एवरेस्ट पर तिरंगा फहराने वाले दल ने अति. जिला कलेक्टर से मुलाकात की

बूंदी (निर्स)। माउन्ट एवरेस्ट पर तिरंगा फहराने और 11 देशों में 4 लाख 25 हजार किलोमीटर पैदल यात्रा करने वाले पर्वतारोहियों का दल शुक्रवार को बूंदी जिले में पहुंचा और अतिरिक्त जिला कलेक्टर करतार सिंह से मुलाकात कर पर्यावरण एवं सामाजिक सुधार के संदेशों को लेकर चर्चा की। अतिरिक्त जिला कलेक्टर ने दल के सदस्यों के अदम्य साहस और कल्याणकारी योजनाओं के प्रचार-प्रसार के लिए किय जा रहे कार्यों की प्रशंसा की। उन्होंने दल के सदस्यों से पर्यावरण सुरक्षा के लिए विभिन्न राज्यों एवं देशों में किये जा रहे कार्यों की जानकारी ली तथा युवाओं को संदेश देने के लिए पैदल यात्रा के माध्यम से सम्बोधित करने की सोच को सराहना की। पर्वतारोहियों ने बताया कि देवभूमि उत्तराखंड में चारधाम यात्रा से हरिद्वार के रास्ते वे यहां पहुंचे हैं। दल के सदस्यों के द्वारा सड़क सुरक्षा, बेटी-बचाओ, बेटी-पढ़ाओ, नशा मुक्ति सहित अन्य जागरूक कार्यक्रमों के बारे में यात्रा के दौरान विभिन्न क्षेत्रों में लोगों से सीधा संवाद कर प्रचार-प्रसार



माउन्ट एवरेस्ट पर तिरंगा फहराने वाले दल ने अतिरिक्त जिला कलेक्टर मुलाकात की।

किया जा रहा है। पर्वतारोही दल के लीडर अवध बिहारीलाल ने बताया कि वे उत्तराखण्ड के लखीमपुर जिले के दोहरारा गांव निवासी हैं। 30 जुलाई 1980 में

लखीमपुर में आई बाढ़ में उनका पूरा परिवार खतम हो गया था। उस समय वे 13 वर्ष के थे। इस दौरान वे तीन दिन तक पेड़ पर बैठे रहे थे, तब सेना के हेलीकॉप्टर से आए जवानों ने उनकी

जान बचाई। इसके बाद अवध बिहारीलाल ने पर्यावरण संरक्षण को अपने जीवन का लक्ष्य मान लिया तथा उसी समय से पर्यावरण संरक्षण के लिए कार्य करने पर से निकल गये।

■ पर्यावरण, सड़क सुरक्षा व सामाजिक सुधार के संदेश लेकर युवाओं का दल निकला है

दल के सदस्य लखनऊ के जितेन्द्र प्रताप ने बताया कि अवध बिहारी लाल के साथ वह 11 वर्ष की आयु में 1995 में जुड़े थे। उन्होंने बताया कि भारत सहित अन्य 11 देशों की पैदल यात्रा कर 14 करोड़ 50 लाख पैसे लगाए जा चुके हैं। उनके दल में महेन्द्र प्रताप और गोविंद नंद, विजय शंकर सहित 20 सदस्य हैं।

उन्होंने बताया कि सभी सदस्यों ने देह दान कर रखा है तथा पर्यावरण संरक्षण, बेटी-बचाओ, बेटी पढ़ाओ का संदेश रास्ते में मिलने वाले युवाओं, को दे रहे हैं। दल के सदस्यों ने बताया कि बूंदी में दो दिन का प्रभुमण करने के बाद जयपुर जायेंगे जहां मध्यमंत्रि अशोक गहलोत से मिलकर सामाजिक संदेशों एवं पर्यावरण के लिए किये सकल्यों की जानकारी देंगे।

सार-समाचार

सड़क निर्माण कराने की मांग
बूंदी (निर्स)। ग्राम ओहडी विकास समिति अध्यक्ष एडवोकेट भीमराज गुर्जर ने जिला प्रशासन से मांग की है कि अरनेटा से कोडक्या बालाजी तक सड़क जगह-जगह से क्षतिग्रस्त हो गई है जिससे आवागमन बाधित हो रहा है दर्जन पर ग्रामवासियों का इस सड़क से तो आवागमन रहता है। खासकर युवाओं को रोजगार के लिए आवागमन में बाधा उत्पन्न हो रही है साथ ही एक गांव से दूसरे गांव शहर तक दूध वितरण करने जाने वाले लोगों को भी परेशानी झेलनी पड़ रही है। अध्यक्ष एडवोकेट भीमराज गुर्जर ने बताया कि क्षेत्रीय जनप्रतिनिधियों ने भी इसकी मांग उठाई थी साथ ही के पाटन प्रधान और विकास अधिकारी को भी इसके बारे में जानकारी होने के बावजूद क्षेत्र की समस्याओं को नजरअंदाज किया जा रहा है। क्षेत्रीय विधायक से बातचीत हुई तो उनका कहना था कि परसमल माकले में एक-दो दिन व्यस्त होने से इस ओर ध्यान नहीं है। परंतु शीघ्र ही क्षतिग्रस्त सड़क में जिगरा डलवा कर आवागमन सुचारू किया जावे इसके बाद सड़क निर्माण के टेंडर जारी करके निर्माण करवाए जावे इस आश्वासन विधायक ने दिया है। क्षेत्रीय सांसद एवं लोकसभा अध्यक्ष ओम बिरला से भी इस समस्याओं से अवगत कराया जिस पर उन्होंने जिला परिषद के सीओ को सड़क को दुरुस्त कराने के निर्देश दिए हैं। जबकि जिला प्रशासन का इस ओर ध्यान नहीं है।

टैगोर स्कूल का परिणाम शत-प्रतिशत

छब्बा (निर्स)। टैगोर सैण्टरी सैकेंडरी स्कूल के प्रतिभावान छात्र-छात्राओं का मास्यार्पण कर स्वागत सम्मान किया। प्रधानाचार्य राजेंद्र कुमार वैशणव ने बताया कि कक्षा 12 वीं कला वर्ग के परीक्षा परिणाम में छात्र राधित कुमार चौहान ने 92.60, दीपमाला नागर ने 91, भारती नागर ने 90.80, प्रियंका चौबदार ने 90.0, चंदना अहीर ने 89.80, परिधी मालव ने 89, ममता गुर्जर ने 88.80 प्रतिशत अंक तथा 10 वीं बोर्ड परीक्षा में छात्र अर्जुन नागर ने 94.17, राघव नागर ने 93.83, गर्विंत सेन 92.67 एवं रश्मिबालास प्रजापति ने 92.50 प्रतिशत अंक प्राप्त करने तथा कक्षा 12 वीं विज्ञान वर्ग में छात्र अभिशेक नागर ने 89, प्रता मालव ने 88.00, महावीर मालव ने 86.80, अभिशेक मालव ने 86.60, अंकित मालव ने 82.60, आशीष मीणा ने 82 प्रतिशत अंक प्राप्त किए। सम्मान समारोह में विनोद नागर, बलराम नागर, पवन नागर एवं तुलसीराम आदि उपस्थित रहे।

विधायक सिंघवी को ज्ञापन दिया

छब्बा (निर्स)। क्षेत्र के तुर्कीपाडा गांव निवासी एक व्यक्ति ने सोमवार विधायक को ज्ञापन देकर श्रमिक डायरी से मिलने वाली राशि का शेष भुगतान दिलवाने तथा दीर्घायों के रिस्क कार्यवाही की मांग की। तुर्कीपाडा गांव निवासी घनश्याम मीणा ने विधायक प्रतापसिंह सिंघवी को दिए ज्ञापन में बताया कि 17 अप्रैल 2021 को उसकी पत्नी ममता बाई की खेती कार्य करते समय असामयिक मृत्यु हो गई थी एवं उसी के नाम से श्रमिक डायरी बनी हुई थी। इस डायरी के नियमानुसार उसे राज्य सरकार द्वारा सहायता राशि के रूप में दो लाख रुपय की आर्थिक सहायता प्राप्त होनी थी। जिसके लिए तुर्कीपाडा गांव निवासी फूलसिंह मुखे पूर्व विधायक के मकान पर ले गया। यहां कंप्यूटर ऑपरेटर द्वारा भेरा आर्थिक सहायता का फार्म भरा गया। आवेदन करने के पश्चात् उसे विभाग द्वारा 1 लाख रूपए की आर्थिक सहायता राशि बैंक खाते के माध्यम से प्राप्त हुई थी। उसका आधार कार्ड भी फूलसिंह ने गलत नियत से खुद के पास रख रखा है। उसे संदेह है कि उसके आधार कार्ड का गलत तरीके से प्रयोग कर पेश राशि निकाली ली है।

बारिश से लोगों को परेशानी हुई

झालावाड़ (निर्स)। पूर्व उपसभापति वर्तमान पार्षद मोहम्मद शफीक खान ने शहर का जायजा लिया। जगह-जगह गन्दा पानी सड़कों पर बह रहा था। मानसून की पहली बारिश से नाले गन्दगी से अटे पड़े थे उससे पानी की निकासी नहीं होने से गन्दगी सड़कों पर आ गई जिसको बन्दू से लोगों को परेशानी का सामना करना पड़ा। यह ही हाल वार्डों में नालियों की सफाई नहीं होने से गन्दा पानी फैल रहा है। नगरपरिषद् को बारिश से पहले नालों की सफाई करवाना चाहिए था लेकिन इस और किसी का ध्यान नहीं है जब की हर साल नालों की सफाई के लिए लाखों रुपया खर्च होता है लेकिन नालों की सफाई केवल औपचारिक बन रह जाती है और जैसीबी और जैसीबी और को लाखों रुपये का भुगतान अधिकारियों द्वारा अपने स्वार्थ के कारण नालों की सफाई बिना जांचे कर दिया जाता है। शहर में जगह-जगह अस्थायी टॉयलेटों की सफाई नहीं होने से बन्दू आ रही है जिससे सड़कों के किराये बन्दू आ रही है अतः नगरपरिषद् को शीघ्र नालों की सफाई भारी बारिश होने से पहले करवाना जरूरी है।

जन आशीर्वाद यात्रा डग पहुंची

डग (निर्स)। डग में आखिल भारतीय सम्मेलन की ओर से अग्रवाल समाज की कुलदेवी आद्य माता महालक्ष्मी की जन आशीर्वाद यात्रा सोमवार को डग पहुंची। यह गांधा धार दरवाजे के पास गायत्री मंदिर पहुंची जहाँ से शुभ मुहूर्त में यात्रा प्रारंभ हुई जो कस्बे में जगदीश मंदिर, गणेश चोक, होली डा, बुधवारिया दरवाजा, पुराना बस स्टैंड से बटुक भैरव महाराज मंदिर पहुंची कस्बे में आद्य महालक्ष्मी जी की रथ यात्रा का समाज का युवकों से मुख्य बाजार में स्वागत किया। आयोजन में महिलाओं, पुरुषों, युवकों व बच्चों ने भाग लिया। कार्यक्रम के समापन स्थल बैरू महाराज मंदिर में समाज की महिलाओं ने दीपक जलाए। समाज के विभिन्न क्षेत्रों से आये अतिथियों ने कुलदेवी माता लक्ष्मीजी की महाभारती की अग्रोहा धाम को अग्रवालों का तीर्थ बनाने के प्रण से माता महालक्ष्मी के 18 गोर स्वरूप 18 रथ देश के अलग-अलग प्रांतों में समाज को जागरूक व एकजुट करने के प्रयास में भेजे गए हैं। इस दिना संमाज के महिला मंडल नवयुवक सहित समाज के लोग शामिल हुए।

कैम्पस प्लेसमेंट शिविर आज

झालावाड़, (निर्स)। कौशल, रोजगार एवं उद्यमिता विभाग झालावाड़ की ओर से 21 जून 2022 को प्रातः 10 बजे से सायं 4 बजे तक राजकीय औद्योगिक प्रशिक्षण संस्थान, झालावाड़ में एक दिवसीय कैम्पस प्लेसमेंट शिविर का आयोजन किया जाएगा। जिला रोजगार अधिकारी मनोज कुमार पाठक ने बताया कि शिविर में युवाओं को रोजगार प्रदान करने के लिए नवभारत फर्टीलाइजर्स लिमिटेड जयपुर द्वारा फील्ड ऑफिसर्स के पदों पर भर्ती की जाएगी। आशार्थियों का चयन लिखित परीक्षा एवं साक्षात्कार द्वारा किया जाएगा। इस हेतु आशाशी की शैक्षणिक योग्यता न्यूनतम दसवीं कक्षा एवं आयु 19 से 40 वर्ष होना आवश्यक है। इच्छुक आशाशी नियत तिथि एवं स्थान पर अपने समस्त मूल दस्तावेजों सहित पत्र, आधार कार्ड, पते का प्रमाण एवं उनकी फोटोकॉपी तथा दो फोटो सहित शिविर में सम्मिलित हो सकते हैं।

कांग्रेस का प्रदर्शन आज

रामगंजमण्डी (निर्स)। नगर एवं ब्लॉक कांग्रेस द्वारा सरकारी संस्थाओं के दुरुपयोग एवं अनियमित युवा विरोधी केंद्र की नीति के विरोध में मंगलवार 21 जून को प्रातः 11 बजे प्रदर्शन किया जाएगा। नगर अध्यक्ष अतींद्र पारख ब्लॉक अध्यक्ष अब्दुल सलाम राजेंद्र सिरोदिया ने बताया कि 11 बजे सभी कांग्रेस जन खैराबाद चौराहे पर एकत्रित होंगे और नारेबाजी करते हुए उप जिला कलेक्टर के कार्यालय पहुंच कर ज्ञापन देगे। इस प्रदर्शन में पूर्व मंत्री रामगोपाल बैरवा और जिला अध्यक्ष सरोज मीणा भी शामिल होंगे। सभी कांग्रेसजन इस प्रदर्शन में आमंत्रित हैं।

आज विद्युत आपूर्ति बन्द रहेगी

डाबी (निर्स)। बरड क्षेत्र की विद्युत आपूर्ति मंगलवारहाफ डेको बंद रहेगी। विद्युत निगम के 132 केवी जीएसएस के जेईएन मनीष ने दी जानकारी के अनुसार 132 केवी डाबी में मानसून पूर्व में टेन्टनेशन के कारण डाबी 33 केवी जीएसएस से निकल रहे। सभी फीडरों में डाबी, लान्बाखोह, खडीपुर, बुधपुरा, धनेश्वर ग्रामीण और सिटी, भवानीपुरा माल, पीएचईडी विभाग, हॉस्टल, सिलिका आदि की सप्लाई सवरे 9 बजे से दोपहर 1 बजे तक बंद रहेगी।

अन्तर्राष्ट्रीय योग दिवस पर जिला स्तरीय समारोह आज

झालावाड़, (निर्स)। राज्य सरकार के निर्देशानुसार आजादी का अमृत महोत्सव के तहत आठवें अन्तर्राष्ट्रीय योग दिवस का जिला स्तरीय समारोह ‘योग फोर मुहेंसेवती’ थीम पर 21 जून को प्रातः 6.30 से 8 बजे तक अग्रवाल सेवा सदन, झालावाड़ में आयोजित किया जाएगा। यह जानकारी आयुर्वेद विभाग के कार्यवाहक उप निदेशक श्याम सुंदर जोशी द्वारा दी गई।